



बिहार गजट

असाधारण अंक

बिहार सरकार द्वारा प्रकाशित

24 अग्रहायण 1932 (श0)
(सं0 पटना 779) पटना, बुधवार 15 दिसम्बर 2010

सं० एम०-4-41/06-13993
वित्त विभाग

संकल्प
14 दिसम्बर 2010

विषय :- सरकार के विभागों एवं विभागाध्यक्षों के प्रशासनिक एवं वित्तीय शक्तियों का विस्तार ।

उपर्युक्त विषयक वित्त विभागीय संकल्प सं० 3060/वि(2), दिनांक 18 मई 1998 द्वारा सभी सरकारी विभागों एवं विभागाध्यक्षों के कमशः 50,000 (पचास हजार) एवं 40,000 (चालीस हजार) रु० स्थाई अग्रिम स्वीकृत करने की शक्ति निम्नांकित शर्तों के साथ प्रदत्त की गई थी -

- महालेखाकार, बिहार से अनुमान्यता प्रतिवेदन प्राप्त कर लिया जाय, और
- इसका समुचित एवं अद्यतन लेखा रखा जाय।

2. राज्य सरकार द्वारा स्थाई अग्रिम की व्यवस्था ऐसे मामलों के निष्पादन के लिये की जाती है, जहां राशि की तुरंत आवश्यकता हो और राजकोष से राशि की निकासी के लिये समय नहीं हो। ऐसी स्थिति बार-बार आती रहती है जहां नगद राजकोष से राशि प्राप्त करना संभव नहीं होता है। विभिन्न सामग्रियों के मूल्यों में अप्रत्याशित मूल्य वृद्धि एवं यात्रा तथा न्यायिक मामलों हत्यादि के व्यय में अत्यधिक वृद्धि के फलस्वरूप वर्तमान प्रदत्त शक्ति के उपयोग से प्राप्त स्थाई अग्रिम की राशि से कार्य संचालन में कठिनाईयां हो रही है।

3. वर्तमान में विभागाध्यक्षों के वित्तीय शक्तियों के विस्तार का मामला विचाराधीन था, जिसपर सम्यक् विचारोपरान्त राज्य सरकार द्वारा विभागाध्यक्षों की वित्तीय शक्तियों में निस्तार करने का निर्णय लिया है। निर्णय के आलोक में विभागाध्यक्षों के लिए 1,00,000 (एक लाख) रु० तक की वित्तीय शक्ति प्रदान की जाती है।

4. स्थाई अग्रिम की स्वीकृति बिहार वित्तीय नियमावली के नियम-112(2) की प्रक्रिया पूर्ण करते हुए की जाएगी।

5. पूर्व में निर्गत संकल्प सं0 3060/वि(2), दिनांक 18 मई 1998 की कंडिका-3 में उल्लिखित प्रावधान इस हद तक संशोधित समझे जायेंगे।

6. विस्तारित शक्तियों के अनुसार राशि की निकासी के लिए महालेखाकार, बिहार से प्राधिकार-पत्र की आवश्यकता नहीं है। चूंकि यह स्थायी अग्रिम है। अतः व्यय का विकलन लोक लेखा-2-शीर्ष-8672-स्थायी नगद अग्रदाय(व्यय)-101 सिविल में होगा।

आदेश : आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया जाय एवं इसकी प्रति सभी संबंधितों तथा महालेखाकार, बिहार के सूचनार्थ भेजी जाय।

बिहार-राज्यपाल के आदेश से,
मिहिर कुमार सिंह,
सचिव (व्यय) ।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 779-571+200-डी0टी0पी0।
Website: <http://egazette.bih.nic.in>